



கலைஞர்
100
1924 - 2023

முரசுசொலி

Murasoli

www.murasoli.in facebook.com/murasoli180 twitter.com/murasoli180

நிறுவனர் : கலைஞர் மு. கருணாநிதி

instagram.com/murasoli180

youtube.com/murasoli180

murasolidaily@gmail.com

தொடக்கம் : 10.8.1942 - முரசு : 81 - ஒலி : 346 - திருவள்ளூர் ஆண்டு 2054 - ஆடி 10 - புதன்கிழமை 26 ஜூலை 2023 - கோவை ★★ 16 பக்கங்கள் Established:10.8.1942 - Volume:81 - Issue 346:Thiruvalluvar Year - 2054 - Aadi 10 - Wednesday 26 July 2023 - Kovai ★★ 16 Pages ₹ 5.00

கலைஞர் மகளிர் உரிமைத் திட்டத்தினால்

மகளிர் சமூக - பொருளாதார நிலை மேம்படும்!

தருமபுரி, ஜூலை 26 -

“கலைஞர் மகளிர் உரிமைத் திட்டத்தினால் மகளிர் சமூக - பொருளாதார நிலை மேம்படும்” என்று முதல்வர் மு. க. ஸ்டாலின் அவர்கள் தருமபுரி, தொப்பூரில் விண்ணப்பப் பதிவு முகாமினை தொடங்கி வைத்து உரையாற்றும் போது கூறினார்.

முதலமைச்சர் மு. க. ஸ்டாலின் அவர்கள் நேற்று முன்தினம் (24.7.2023) தருமபுரி மாவட்டம், தொப்பூர் அரசு மேல்நிலைப் பள்ளியில் நடைபெற்ற விழாவில், மகளிர்க்கு மாதந்தோறும் ரூ.1000/- வழங்கிடும் கலைஞர் மகளிர் உரிமைத் திட்டம் விண்ணப்பங்களை பதிவு செய்யும் முகாமை தொடங்கி வைத்து ஆற்றிய உரை வருமாறு:-

கலைஞர் மகளிர் உரிமைத் திட்டம் தமிழ்நாடு முழுமையாக திட்டமாக இருந்தாலும், நான் எதற்காக தருமபுரிக்கு வந்திருக்கிறேன் என்று சொன்னால், அமைச்சர் எம். ஆர். கே. பன்மீர்செல்வம் குறிப்பிட்டு சொன்னதுபோல, அதாவது 34 ஆண்டுகளுக்கு முன்னால் 1989-ஆம் ஆண்டு இதே தருமபுரி மாவட்டத்தில்தான் மகளிர் சுய உதவிக் குழு என்ற ஒரு மாபெரும் அமைப்பை அன்றைக்கு தமிழகத்தின் முதல்வராக இருந்த நம்முடைய முத்தமிழறிஞர் தலைவர் கலைஞர் அவர்கள் தொடங்கி வைத்தார்கள்.

சொந்தக் காலில் நிற்க உருவானதே மகளிர் சுய உதவிக் குழு!

தமிழ்நாட்டில் இருக்கக்கூடிய மகளிர், தாய்மார்கள் தன்னம்பிக்கையோடு வாழ்ந்திட வேண்டும், சுயமரியாதை உணர்வு வளர வேண்டும், யாருடைய தயவையும் எதிர் பார்க்காமல், தன்னுடைய சொந்தக் காலில் அவர்கள் நிற்க வேண்டும் என்பதற்காக உருவாக்கப்பட்ட திட்டம்.

தமிழ்நாட்டில் இருக்கக்கூடிய மகளிர், தாய்மார்கள் தன்னம்பிக்கையோடு வாழ்ந்திட வேண்டும், சுயமரியாதை உணர்வோடு வாழ்ந்திட வேண்டும், யாருடைய தயவையும் எதிர் பார்க்காமல், தன்னுடைய சொந்தக் காலில் அவர்கள் நிற்க வேண்டும் என்பதற்காக உருவாக்கப்பட்ட திட்டம்தான் மகளிர் சுய உதவிக் குழு என்கிற அந்த அற்புதமான திட்டம்.

சங்கடங்கள் ஏற்படும், அதனால் பல பிரச்சனைகள் எல்லாம் வரும். பலபேருக்கு கிடைக்காமல் கூட போய் விடும். அந்த நிலை வரக்கூடாது என்பதற்காகத் தான், அந்த முறையை அப்போது நான் கையாண்டேன்.

முகம் மலர்ச்சியை பார்க்கும்போது கால் வலி போய்விடுகிறது!

அப்போதுகூட அவர்களுக்கெல்லாம் நம்பர் கொடுத்து வரிசையாக வரச் சொல்லுவோம். மேடைக்கு வந்து அந்த சுழல்நீதியை என் கையால் வாங்கிச் சென்று போவார்கள். ஒரு நிகழ்ச்சியில் இப்படி வாங்கிக் கொண்டிருக்கும் போது, ஒரு வயதான தாயார் மேடைக்கு வந்தார்கள், என் கையைப் பிடித்து சொன்னார்கள். நாங்கள் எல்லாம் உட்கார்ந்திருக்கிறோம், நீங்கள் கூப்பிட்டுப்போதுதான் மேடைக்கு வந்து வாங்கிக் கொண்டு செல்கிறோம். ஆனால் நானும் பார்க்கிறேன், வந்த நேரத்திலிருந்து நீங்கள் அத்தனை பேருக்கும் கொடுத்துக் கொண்டு இருக்கிறீர்கள். அதுவும் 10 பேர்,

குடும்பத்திற்கு ரொம்ப உதவியாக இருக்கும்!

கலைஞர் மகளிர் உரிமைத் தொகைத் திட்டம் - விண்ணப்பங்கள் பதிவு செய்யும் முகாமினை முதல்வர் மு. க. ஸ்டாலின் அவர்கள் நேற்று முன்தினம் காலை தருமபுரி தொப்பூர் அரசு மேல்நிலைப் பள்ளியில் தொடங்கி வைத்தார்.

அப்போது இத்திட்டத்தில் விண்ணப்பங்களை பதிவு செய்ய வந்திருந்த மகளிர்களுடன் முதல்வர் அவர்கள் கலந்துரையாடிய நிகழ்வு வருமாறு: **திருமதி லட்சுமி:** அய்யா, எங்கள் ஊரில் உங்களைப் பார்ப்பதில் ரொம்ப சந்தோஷமாக இருக்குங்கய்யா, என் பெயர் லட்சுமி, என் வீட்டுக்காரர் பெயர் கண்ணன், நான் வீட்டில் பூ கட்டிக் கொண்டிருக்கிறேன் அய்யா, என் வீட்டுக்காரர் கண்ணன் எலக்ட்ரானிக் கடைபில் வேலைக்கு போய்க்கொண்டிருக்கிறார். எனக்கு இரண்டு பசங்கள் இருக்கிறாங்க, அவங்க இந்த ஸ்கூலில் தான் டென்ட் படிக்கிறாங்க, எனக்கு வருமானம் எதுவுமில்லை. நீங்கள், இப்போது மகளிர் உரிமைத் திட்டம் வழங்குவதினால், எனக்கு அது வந்து, பிள்ளைகள் மேல்படிப்பு செலவுகடும், என்னுடைய வீட்டுச் செலவுக்கும் உபயோகமாக இருக்கும் அய்யா, அதுவுமில்லாமல் கலைஞர் அய்யா அவர்கள் முதன் முதலில் தருமபுரி மாவட்டத்தில் தான் வந்துமகளிர் சுய உதவிக் குழுவை ஆரம்பித்தார். அதில்தான் பயனடைந்து இருக்கிறேன். லோன் வாங்கி, நான் ஆடு வாங்கி வீட்டு இருக்கேன். எனக்கு அது பெரிதும் உதவியாக இருக்குங்கய்யா.

முதல்வர் : வெரி குட்!
திருமதி லட்சுமி: இப்போது நீங்கள் தொடுத்து, இத்திட்டத்தினை அறிவித்ததின் மூலம், மகளிர்க்கு நீங்கள் முன்னுரிமைகொடுப்பது போல் இருக்கிறது. இந்த திட்டத்தை அறிவிக்க வந்த முதலமைச்சர் அய்யா

அவர்களுக்கு வணக்கம், மிக்க நன்றிங்கய்யா.

முதல்வர்: நன்றி

குடும்பத் தலைவி: கொரோனாவிற்குப் பிறகு தொழில் நடத்துவதற்கு மிகவும் கஷ்டமாக இருக்குங்கய்யா, இந்தச் சமயத்தில் நீங்கள் மகளிர் உரிமைத் திட்டத்தினை அறிமுகப்படுத்தியது எங்களுக்கு ரொம்ப உதவியாக இருக்கு, இது எங்களுக்கு தொழில் நடத்துவதற்கும், குடும்பம் நடத்துவதற்கும் மிகவும் உதவியாக சப்போட்டா இருக்குங்கய்யா. அது மட்டுமில்லாமல், நீங்கள் எங்களது தருமபுரி ஊருக்கு வந்து, எங்களிடம் இவ்வளவு தூரம் பேசுவது எங்களுக்கு ரொம்ப, ரொம்ப பெருமையாக இருக்கு, பெண்ணுரிமை கொடுத்ததில் தங்களுக்கு ரொம்ப ரொம்ப நன்றி சொல்லிக்கிறோம்.

முதல்வர்: இப்போது, இதனை நீங்களா பேசுகிறீர்களா, இல்லே வேறு யாராவது சொல்லி கொடுத்து பேசுகிறீர்களா?

குடும்பத் தலைவி: அப்படியெல்லாம் இல்லைங்கய்யா, உங்களைப் பார்த்த ஆர்வத்தில் இவைகள் எல்லாம், எங்களுக்குள் இருந்து வருதுங்கய்யா.

முதல்வர்: சரி, சரி, ஆட்சி எப்படிப் போய்க்கிட்டு இருக்கு?

குடும்பத் தலைவி: நல்ல படியா போய்க்கிட்டு இருக்குங்கய்யா!

முதல்வர்: கேட்க நூறு நாள் வேலை கிடையாதா, அதற்கெல்லாம் போய்க்கிட்டு இருக்கீர்களா?

குடும்பத் தலைவி: இருக்குங்கய்யா, நிறைய பேர் அந்த வேலைக்கு போய்க்கிட்டு இருக்காங்கய்யா.!

முதல்வர்: சரி, சரி, ரொம்ப சந்தோஷம், நன்றி!

இவ்வாறு முதல்வர் அவர்கள் மகளிரிடத்தில் கலந்துரையாடினார்.



முதலமைச்சர் மு. க. ஸ்டாலின் அவர்கள் நேற்று முன்தினம் (24.7.2023) தருமபுரி மாவட்டம், தொப்பூர் அரசு மேல்நிலைப் பள்ளியில் நடைபெற்ற விழாவில், மகளிர்க்கு மாதந்தோறும் ரூ.1000/- வழங்கிடும் கலைஞர் மகளிர் உரிமைத் திட்டம் விண்ணப்பங்களை பதிவு செய்யும் முகாமை தொடங்கி வைத்து விழாப் பேருரையாற்றினார். இந்நிகழ்ச்சியில், நகராட்சி நிர்வாகத் துறை அமைச்சர் கே.என்.நேரு, வேளாண்மை - உழவர் நலத்துறை அமைச்சர் எம்.ஆர்.கே.பன்மீர்செல்வம், நாடாளுமன்ற உறுப்பினர் டி.என்.வி.எஸ்.செந்தில்குமார், சட்டமன்ற உறுப்பினர்கள் ஜி.கே. மணி, எஸ்.பி. வி. பி. வங்கடேஸ்வரன், தருமபுரி மாவட்ட ஆட்சித் தலைவர் திருமதி கி.சாந்தி மற்றும் அரசு உயர் அலுவலர்கள் கலந்து கொண்டனர்.

20 பேர் என்றால் பரவாயில்லை. 5000 பேருக்கு தருவதால் கிட்டத்தட்ட 2.3 மணி நேரம் ஆகுமே, இவ்வளவு நேரம் நின்றாு கொடுப்பதனால் உங்கள் கால் வலிக்கவில்லையா? ஏன் உட்கார்ந்து கொண்டு கொடுங்கள், என்று அந்த தாய் என்னை பார்த்து சொன்னார்கள்.

அப்போது நான் சொன்னேன், நான் நின்று கொண்டு கொடுக்கும்போது எனக்கு கால் வலிக்கவில்லை. காரணம் என்னவென்று கேட்டால், இதை வாங்குகின்றபோது முகம் மலர்ச்சியை பார்க்கிறேன், அதில் எனக்கு கால் வலி பறந்து போய்விட்டது என்று நான் சொன்னேன்.

எதற்காக நான் சொல்கிறேன் என்று சொன்னால், என்னை பெருமைப்படுத்துவதற்காக சொல்லவில்லை. அது முறையாக சென்று சேர வேண்டும், எந்த உணர்வோடு தலைவர் கலைஞர் அவர்கள் அந்தத் திட்டத்தை உருவாக்கினாரோ, அந்தத் திட்டம் மக்களுக்கு, குறிப்பாக தாய்மார்களுக்கு போய் சென்றடையவேண்டும். பயனடையவேண்டும், என்பதற்காகத்தான் அந்தத் திட்டத்தை நாங்கள் நிறைவேற்றினோம்.

இன்றைக்கு கம்பீரமாக இது வளர்ந்து வந்திருப்பதை பார்த்து நான் பெருமைப்படுகிறேன். அப்படிப்பட்ட அந்த சிறப்பான திட்டத்திற்கு விதை போட்ட மண் தான் இந்த தருமபுரி மண் என்பதை நான் நினைத்து, நினைத்து நான் பெருமைப்படுகிறேன்.

தருமபுரியில் விதைத்தால் - அது தமிழ்நாடு முழுவதும் முளைக்கும்!

இந்த மாவட்டத்தில், ஊரக வாழ்வாதாரத் திட்டத்தின் கீழ் இயங்கிவரும் 14 ஆயிரத்து 104 குழுக்களிலுள்ள, 1 இலட்சத்து 69 ஆயிரத்து 248 மகளிர் குழு உறுப்பினர்கள் சிறப்பாக செயல்பட்டுக் கொண்டிருக்கிறார்கள் என்பதை எண்ணி நான் உள்ளபடியே மகிழ்ச்சியடைகிறேன். மேலும் கடந்த ஆண்டு தருமபுரி மாவட்டத்தில் 8 ஆயிரத்து 625 குழுக்களுக்கு 751 கோடி ரூபாய் கடனாக வழங்கப்பட்டுள்ளது என்ற நல்ல செய்தியையும் நான் இங்கே மகிழ்ச்சியோடு தெரிவித்துக் கொள்ள விரும்புகிறேன்.

தருமபுரியில் விதைத்தால், அது தமிழ்நாடு முழுக்க முளைக்கும் என்ற நம்பிக்கையால்

தான் இன்றைக்கு கலைஞர் மகளிர் உரிமைத் திட்டத்தையும் இங்கு நாங்கள் தொடங்கி வைத்திருக்கிறோம்.

முத்துவேல் கருணாநிதி ஸ்டாலின் என்னும் நான், என்று சொல்லி பதவிப் பிரமாணம் எடுத்துக்கொண்டேன் அல்லவா, அந்தப் பதவிப் பிரமாணம் எடுத்துக் கொண்டு முதன்முதலில் கோட்டைக்குச் சென்று முதல் கையெழுத்திட்டது எது என்று கேட்டால், தமிழ்நாட்டுக்கான நலத் திட்ட உதவிகள். அவைகள் எல்லாம் இன்றைக்கு நாள்தோறும் நடந்து கொண்டிருப்பதை நீங்கள் பார்க்கிறீர்கள்.

நாள்தோறும் எண்ணற்ற நலத்திட்ட உதவிகள்!

சுயமரியாதைக் கொள்கையில் உறுதியாக இருந்தவர் தந்தை பெரியார், இயமான எழுச்சியில் அறிவுச்சுடமாக விளங்கியவர் நம்முடைய பேரறிஞர் பெருந்தகை அண்ணா அவர்கள். நவீன தமிழ்நாட்டை உருவாக்கியவர் நம்முடைய முத்தமிழறிஞர் தலைவர் கலைஞர் அவர்கள். இவர்கள் எல்லாம் வகுத்துத் தந்திருக்கக்கூடிய பாதையில்தான், தமிழ்நாட்டை வளமான, வலிமையான மாநிலமாக, அதனைத் துறைகளிலும் முன்னணி மாநிலமாகத் திகழ்ந்திடச் செய்வதற்காக, நாள்தோறும் எண்ணற்ற நலத்திட்ட உதவிகளை, பல்வேறு மக்கள் பயன்படக்கூடிய திட்டங்களை உருவாக்கிக் கொண்டிருக்கிறோம்.

❖ முதன்முதலில் பதியேற்றுக் கொண்டு கவர்னர் மாளிகையிலிருந்து நேராக கோட்டைக்குச் சென்று, நான் இட்ட முதல் கையெழுத்து எது என்று கேட்டால், மகளிர்க்கு கட்டணமில்லா பேருந்து, அதுதான் நான் போட்ட முதல் கையெழுத்து. கடுமையான நிதி நெருக்கடி, அதுமட்டுமல்ல, போக்குவரத்துக் கழகங்களின் நிதிநிலைமையில் மிகவும் மோசமாக இருக்கக்கூடிய ஒரு துறை, அதைப்பற்றி எல்லாம் கவலைப்படாமல், அந்த காலக்கட்டத்தில், கடுமையான கூழ்நிலையில், கோடிக்கணக்கான மகளிர்க்கு உதவி செய்யவேண்டும் என்ற ஒற்றை நோக்கத்துடன் அந்தக் கோப்பில் நான் கையெழுத்திட்டேன்.

❖ ஒரு நாளைக்கு 36 இலட்சம் மகளிர் இலவசமாக அந்தப் பேருந்தில் பயணம் செய்து கொண்டிருக்கிறார்கள். இதுவரை 283 கோடி பெண்கள் பயணம் செய்திருக்கிறார்கள். இதனால், மாதந்தோறும், 800 ரூபாய் முதல் 1000 ரூபாய் வரை பெண்களால் சேமிக்க முடிகிறது. இதுதான் ரொம்ப, ரொம்ப முக்கியம்.

❖ அரசுப்பள்ளியில் பயிலும் மாணவிகள் உயர்கல்வி பெற்றாகவேண்டும் அதற்கு அவர்களுக்கு மாதந்தோறும் ஆயிரம் ரூபாய் உதவித்தொகை. அந்த உதவித்தொகை அளித்தால்

தொடர்ச்சி 3 ஆம் பக்கம்